
Vamadevakritopanishatstutininirupanam

ವಾಮದೇವಕೃತೋಪನಿಷತ್ತು ತಿನಿರೂಪಣಂ

Document Information



Text title : Vamadevakritopanishatstutininirupanam

File name : vAmadevakRRitopaniShatstutininirUpaNam.itx

Category : shiva, shivarahasya, stuti, upanishhat

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 26||

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



ವಾಮದೇವಕೃತೋಪನಿಷತ್ತು ತಿನಿರೂಪಣಂ



ಅಹಂ ವಿಶ್ವಾಧೀಶೋ ಮನುರಹಮಹೋ ಸೂರ್ಯ ಇತಿ ವ
ಅಹಂ ವಿಶ್ವಂ ಸರ್ವಂ ಸುಗ್ನಮಖಿಲಂ ತ್ವಚ್ಛುತಿಬಲಾತ್ .
ಉತಾಹೋಸ್ವಿಚ್ಛಂಭೋ ನಿಖಿಲಮರುತಾಂ ನಾಯಕ ವಿಭೋ
ಭವತ್ಪಾದಾಂಭೋಜೋದ್ಭವಭಜನಪುಣ್ಯಾಕರಮತಿಃ .. 3..
ಪೂರ್ಣಂ ಪೂರ್ಣಮದಸ್ತ್ವ ದೀಯಮಹಸಾ ಸಂಪೂರ್ಣಮೇತಜ್ಜಗತ
ತ್ವಾಂ ಪೂರ್ಣಂ ಸಮುಪೈತಿ ತೂರ್ಣಮಥ ವೈ ಸಂಪೂರ್ಣಕಾಮೋಽಧುನಾ .
ಪೂರ್ಣಾತ್ಪೂರ್ಣಮಹಾರ್ಣವಪ್ರತಿನಿಧಿಂ ತೂರ್ಣಂ ಹೃದಾಕಾಶಗಂ
ತ್ವಾಂ (ಮತ್ಪ್ವಾ) ತಾರ್ಣಂ ಜಗದೇವ ತಸ್ಯ ಹೃದಯೇ ಸಂಪೂರ್ಣಮಾತಿಷ್ಠತೇ .. 4..
ಈಶಾವಾಸ್ಯಮಿದಂ ಚ ಸರ್ವಮಧುನಾ ತ್ವದ್ಭಾನಭಾತಂ ಸತಾ-
ಮೇಕಂ ದ್ವಂದ್ವವಿಹೀನಮದ್ಭುತಮಹೋ ನೇಹಾಸ್ತಿ ನಾನಾ ಜಗತ್ .
ಆತ್ಮೈವೇದಮಿದಮುಮಾಹ್ವಯಮಿದಂ ಬ್ರಹ್ಮೇದಮಾಲೋಕೃತಾಂ
ವೇದಾಂತ್ಯೈರ್ಗುರುಬೋಧವಾಕ್ಯಜನಿತಾನಂದೈಸ್ತ್ವ ಮಾತ್ಮಾ ವಿಭುಃ .. 5..
ಲೋಕದ್ವಾರಮಪಾವೃತಂ ಮುನಿಗಣಪ್ರಾಪ್ಯಂ ದುರಾಪಂ ಸದಾ
ದುಷ್ಟಾನಾಂ ತು ಹಿರಣ್ಯಪಾತ್ರಪಿಹಿತಂ ಸತ್ಯಸ್ಯ ತದ್ವೈ ಮುಖಂ .
ತತ್ಪಶ್ಯೇಮ ಭವತ್ಕಟಾಕ್ಷಲಹರೀಪಾರ್ಥೇಯಪಾಂಥಾಃ ಸದಾ
ಸಮ್ರಾಡದಿಚತುರ್ಥಲೋಕಗತಯಃ ಶಂಭೋ ತ್ವದೀಯಾರ್ಚನಾತ್ .. 6..
ಏಷ ಬ್ರಹ್ಮೈವ ಶಕ್ಯಃ ಶ್ರುತಿರಿಯಮಧುನಾ ಸರ್ವಮೇತದ್ವಿಚಿತ್ರಂ
ಪ್ರಜ್ಞಾನೇತ್ರಮಿತೀರಯತ್ಯಪಿ ವಿಭೋ ಬ್ರಹ್ಮೇದಮಾತ್ಮೇತ್ಯಪಿ .
ಶಾರೀರಾದಿಷಡೂರ್ಮಿಕ್ಯತ್ಯರಹಿತೋ ದೇವಸ್ತ್ವ ಮೀಶಾನದೃಕ್
ದೃಶ್ಯಂ ಭೂತಭವದ್ಭವಿಷ್ಯಮುಖರಂ ತ್ವಯ್ಯೇವ ವಿದ್ಯೋತತೇ .. 7..
ಸ್ವಾಮಾನಂದನಿಧಿ ತ್ವದೀಯಸಹಜಾನಂದೋತ್ಥಸಚ್ಚೀಕರಾಃ
ಬ್ರಹ್ಮಾದ್ಯಾ ಮುನಯಸ್ತಥಾ ಯಮಿಗಣಾ ಜೀವಂತಿ ನೋ ಮಾತ್ರಯಾ .
ಆಕಾಶಾದಿಶರೀರಮದ್ವಯಘನಂ ಬುದ್ಧಯಾದಿಬೋಧಪ್ರದಂ
ಬ್ರಹ್ಮಾಪ್ನೋತಿ ಪರಂ ತ್ವದೀಯಕೃಪಯಾ ಜಾನಾಸಿ ತ್ವಂ ತ್ವಾಮನು .. 8..
ಭೀಷ್ಯವೋದೇತಿ ಭಾನುಃ ಸಕಲಗ್ರಹಗಣೈಃ ಸಪ್ತವಿಪ್ಯಶ್ಚ ಯಕ್ಷೈಃ
ವಹ್ನೀಂದ್ರಾವಪಿ ಸೂರಸೂನುರಥ ವೈ ಶಂಭೋ ತ್ವದೀಯಾಜ್ಞಯಾ .

ನಿಃಶ್ವಾಸೋಽಪಿ ಭವತ್ಕೃತೋ ಹಿ ಭಗವನ ಸಾಮ್ನಾಮೃಚಾಂ ಯಾಜುಷಾಂ
 ಆಧರ್ವಾಣಗಣಾಸ್ತದಂಗಮಖಿಲಂ ತ್ವತ್ತೋ ವಿಭೋ ನಿಃಸೃತಂ .. 9..
 ಯತೋ ವಾಚಾಂ ಗುಂಭಃ ಸಹ ಪರಿಕರೈರಸ್ತಮಯತೇ
 ಮನೋವಾಕ್ಯಂಭೋ ತಜ್ಜಡಮಖಿಲಚಾಪಲ್ಯಜನಕಂ .
 ಅಸ್ಥೂಲೋಪ್ಯನಣುಸ್ತಥಾಪ್ಯವಿದುಷಾಮಂಗುಷ್ಯಮಾತ್ರೋಽನ್ತರಾ
 ನೀವಾರೋದ್ಭವಶುಕಸಮ್ಮಿತವಿಭೋ ಪೀತಾಕೃತಿರ್ಮಾಸಿ ವೈ .. 10..
 ತ್ವಮಾ ಕಾಶಕೋಶಸ್ಯ ಚೈತನ್ಯದಾತಾ ಮಹಾಕಾಶಮೇತಜ್ಜಗದ್ವ್ಯಾಪ್ಯ ತಿಷ್ಠೇತ್ .
 ಕುತೋ ಜಾತಮಾಕಾಶಮಪ್ರಾಣಮಿತ್ಥಂ ನ ಚಾನಂದಲೇಶಂ ಸಮಾಪ್ನೋತಿ ಕಶ್ಚಿತ್
 .. 11..

ತ್ವಮಾತ್ಮಾ ವಿಯದ್ವಾಯುವಕ್ಷಿರ್ಜಲಂ ಕ್ಷ್ಮಾ ತವೌಷಧ್ಯಜಾಲಂ (ತತೌಷಧ್ಯಜಾಲಂ)
 ತದನ್ನಂ ತು (ಪೂ) ವರ್ಷಃ .
 ಪ್ರಮೋದೋಽಥ ಮೋದಸ್ತಥೈವಾಸ್ಯ ಪಕ್ಷೌ ತ್ವಮೀಶಾನ ಆನಂದ ಆತ್ಮಾ ತುರೀಯಃ
 .. 12..

ತ್ವಾಂ ಸರ್ವಾಂತರಗಂ ತಥಾಪಿ ವಿವಶಾ ಮೋಹಾದಿಯ ವೈ ಶ್ರುತಿ-
 ಶ್ವಾತ್ಮನ್ಯಾವಸಥಾ ದಕಲ್ಪನಮಿದಂ ದ್ವೌ ವಾ ಸುಪರ್ಣೇತ್ಯಪಿ .
 ಏಕಸ್ತತ್ಪಲಮತ್ತಿ ಸಾಕ್ಷಿಗತಿಕೋ ದ್ವಿತ್ವಂ ಕಥಂ ತ್ವದ್ಗತಂ (ಸಾಕ್ಷಿಕತಯಾ ದ್ವಿತ್ವಂ ಕಥಂ
 ಭಾವಯೇ)

ಏಕಂ ತ್ವಾಂ ತಮಸಾ ಪರಂ ಸುಕೃತಿನೋ ಜಾನಂತಿ ಬೋಧೈರ್ಹೃದಾ .. 13..
 ಅಸ್ತಂ ದ್ವಿತ್ವನಿವೃತ್ತಭಾವಭವುಕೇ ಸ್ವಾತ್ಮನ್ಯಖಂಡಾತ್ಮಕೇ
 ನಾನಾಕಾರಮಬುದಬುದ್ಧಿಜನಕಂ ಭ್ರಾಂತ್ಯಾ ಭಯಂ ಜಾಯತೇ .
 ಜ್ಞಾತೇ ರಜ್ಜುನಿ ಸರ್ಪಭೂತ್ಯತಿಭಯಂ ತ್ಯಕ್ತ್ವಾ ಜನೋ ಮೋದತೇ
 ಉದ್ವತ್ ತ್ವಯ್ಯಖಿಲಾತ್ಮಕೇ ಶಿವತರೇ ಜ್ಞಾತೇ ಭಯಂ ನಾಸ್ತಿ ಹಿ .. 14..
 ಆಧಾರಮಾನಂದಮಖಂಡಬೋಧಂ ಯಸ್ಮಿನ್ ಲಯಂ ಯಾತಿ ಪುರತ್ರಯಂ
 ಪ್ರಭೋ .

ತಸ್ಮಿನ್ನನಃ ಪ್ರಾಣಗತೀಂದ್ರಿಯಾಣಿ ಭೂತಾನಿ ಪಶ್ಚಾಪಿ ಚ ತ್ವಾಂ ನ ವಿದ್ಯುಃ .. 15..
 ಯತ್ರ ತ್ವಮಾತ್ಮಾ ಭಗವನ್ಮೃತಿಶ್ರುತಃ ತತ್ಕೇನ ಕಿಂ ಪಶ್ಯ ಮಹೋ ಗುಣಾರ್ಥಾನ್ .
 ನದ್ಯೋ ಯಥಾ ಸರಮಾಣಾಃ ಸಮುದ್ರೇ ತಥೇಂದ್ರಿಯಾರ್ಥಸ್ತ್ವಯಿ ನಾಶಮೇತಿ ..
 16..

ಜ್ಞಾತೇ ತಥಾತ್ಮನ್ಯಖಿಲಂ ಸಂವಿದಃ ಶ್ರುತಿನವಾಭ್ಯಾಸಪರಾ ವದತ್ಯಥಾರ್ಥಂ .
 ವಾಚಾ ಸಮಾರಂಭಣಮೇವ ಯುಕ್ತ್ಯಾ ಏಕೇನ ಮೃತ್ಪಿಂಡಮಯೇನ ಸರ್ವಂ .. 17..
 ಭೂಮಾತ್ವೇವ ಸುಖಂ ತ್ವದೀಯಕೃಪಯಾ ನಾಲ್ಪೇ ಸುಖಂ ಸಂಸೃತೌ
 ನಾನ್ಯದ್ಯತ್ರ ವಿಪಶ್ಯತಿ ಪ್ರಿಯತರಂ ನಾನ್ಯದ್ವಿಜಾನಾತ್ಯಪಿ .

ಭೂಮ್ಯಂತರ್ಗತಮೇವ ಹಾಟಕನಿಧಿಂ ನೈವಾಪ್ನುವಂತೇ ಜನಾ
 ಊರ್ಧ್ವಂ ಸಂಚರತೋಽಪ್ಯಹೋಽಪ್ಯಹರಹಸ್ತ್ವಾಮೀಶ ಮೋಹಾತ್ಸದಾ .. 18..
 ಆದಿತ್ಯಸೋಮದಹನೇಷು ತಥೈವ ವಾಚಿ ಅನ್ಯೋನ್ಯನಾಶಮುಪಲಕ್ಷ್ಯ
 ಜಯಾದಿಕೇಷು .

ತ್ವಂ ಜ್ಯೋತಿಷಾಂ ಜ್ಯೋತಿರನುತ್ತಮೋಽಸಿ ಆತ್ಮಾಸಿ ವಿಶ್ವಮಖಿಲಂ ತ್ವಯಿ ಸನ್ನಿಧತ್ತೇ
 .. 19..

ಅಂತರ್ಯಾಮಿತಯಾ ತ್ವಮೇವ ಭಗವನ್ನಾಡ್ಯಂ ಜಗತ್ಸರ್ಗಜಂ
 ವಾರಿತ್ವಂ ಪೃಥಿವೀಂದ್ರಿಯಾಣಿ ಚ ಮನಃ ಸರ್ವಂ ನಿಯಮ್ಯಾಖಿಲಂ .
 ತ್ವಾಮೇತೇನ ವಿದಂತಿ ಬಾಹ್ಯಗತಯಃ ಸೂಕ್ಷ್ಮಾದಿದೃಶ್ಯಂ ಶಿವಂ
 ತಂ ತ್ವಾಮಂತಿಕಸಂಸ್ಥಿತಂ ಮುಹುರಹೋ ದೇವಾಪಿ ಮುಹ್ಯಂತಿ ವೈ .. 20..
 ತ್ವಾಂ ದೃಷ್ಟ್ವಾ ಹೃದಯಾಬ್ಜಗಂ ಮುನಿಗಣಾಃ ಶೋಕಂ ತರಂತೇಽಖಿಲಂ
 ತೇಷಾಂ ತ್ವಂ ತಮಸೋ ಗಣಂ ಭಿದ್ಯಂತಿ ಚ ಗ್ರಂಥಯಃ .

ಸರ್ವಾಕ್ಷಿಶ್ರುತಿಹಸ್ತಪಾದವದನಃ ಸರ್ವೇಷು ಭೂತಾಶ್ರಯಃ
 ಸರ್ವಂ ವಿಶ್ವಮಿದಂ ವಿಚಿತ್ರಜನಕಂ ಚಾವೃತ್ಯ ಸಂತಿಷ್ಯಸೇ .. 21..
 ತ್ವಂ ಚಕ್ಷುಷಾಂ ಚಕ್ಷುರಸಿ ಶ್ರುತೀಡ್ಯಃ ಶ್ರುತೇಃ ಶ್ರುತಿಃ ಪ್ರಾಣಗಣಸ್ಯ ಪ್ರಾಣಃ .
 ತ್ವಂ ವೈ ಮನಸ್ಯಾಪಿ (?) ಮನೋ ಮಹೇಶ ಸಂಗಿಷ್ಟಸಂಗಸ್ತ್ವ ಶರೀರಕೋಽಸಿ .. 22..
 ಅಪಾಣಿಪಾದೋ ಮನಸೋ ದವೀಯಃ ಪಶ್ಯಸ್ಯಚಕ್ಷುಃ ಸ ಶೃಣೋಷ್ಯಕರ್ಣಃ .
 ತ್ವಂ ವೇತ್ಸಿ ಸರ್ವಂ ನ ವಿದಂತಿ ಹಿ ತ್ವಾಂ ತ್ವಾಮಾಹುರಗ್ರ್ಯಂ ಪುರುಷಂ ಪುರಾಣಂ ..
 23..

ಮನಃ ಪರೋಽಸಿ ಪ್ರಕೃತೇಃ ಪರೋಽಸಿ ಬುದ್ಧೇ ಪರೋಽಸಿ ಮಹತಃ ಪರೋಽಸಿ .
 ಅವ್ಯಕ್ತವ್ಯಕ್ತಾತ್ಪುರುಷಾತ್ಪರೋಽಸಿ ಕಾಷ್ಠಾ ಗತಿರ್ಬ್ರಹ್ಮ ಪುಚ್ಚಂ ಸ್ವಮೀಶ .. 24..
 ಅಶರೀರಸ್ತ್ವ ಮಸಿ ಪ್ರಸಿದ್ಧಕರ್ಮಾ ಶರೀರಿಣಾಂ ನಾಶಗತಿಕ್ರಿಯಾಸು .
 ತಸ್ಮಾದವಸ್ಥಾರಹಿತಂ ಚ ಶಂಭುಂ ತ್ವಾಂ ಯೋ ವಿಜಾನಾತಿ ನ ಶೋಚತೇ ಪುನಃ ..
 25..

ಸೃಷ್ಟ್ವಾನಿ ಖಾನಿ ಪರಮೇಶ ವಿಮೋಹನಾಯ ತ್ವಯ್ಯೇವ ದೇವ ಜಗತೀಷ್ಟಥ ಏಕ ಏವ
 .
 ತಸ್ಮಾತ್ಪರಂ ಪಶ್ಯತಿ ವಿಶ್ವಮೂರ್ತೇರ್ನಾತ್ಮಾನಮಿಚ್ಛಂತಿ ಬಹಿರ್ಮುಖಾ ಜನಾಃ .. 26..
 ವಿಶ್ವಂ ದೃಶ್ಯಮಿದಂ ವಿಭಾತಿ ಸಕಲಂ ತ್ವಯ್ಯೇವ ವಿದ್ಯೋತತೇ
 ಜಾಗ್ರತ್ಸ್ವಪ್ನಸುಷುಪ್ತಿಷು ಪ್ರಲಯಕೃತ್ಕೋಶಾದಿಹೀನಃ ಸದಾ .
 ತ್ವಾಮಾತ್ಮಾನಮಖಂಡಮಿಂದ್ರಿಯಗಣೈರಪ್ರಾಪ್ಯಮಾಶಾ ಮುಖಂ
 ನಿತ್ಯಂ ವಾಂಛತಿ ಬ್ರಹ್ಮ ತದ್ಭೃದಿ ಸದಾ ಚಾನಂದಲಬ್ಧಂ ಸುಖಂ .. 27..

ಚತುರ್ಥಸ್ತುರೀಯಃ ಶಿವೋಽದೇತ ಆತ್ಮಾ ಮಹಾಭೂತದೇಹೇಷ್ಟಸಂಗಃ ಪುರಾಣಃ .
ಸ ಸತ್ಯೇವ ತನ್ನಾಮರೂಪೈರ್ಗುಣೈರ್ವಾ ಶಿವಃ ಪುರುಷಃ ಕೇವಲಃ ಕೋಶಹೀನಃ ..
28..

ಅಮೇದ್ಯೋ ಹ್ಯದಾಹ್ಯಸ್ತಥಾ ಛೇದ್ಯಹೀನಸ್ತವಾದ್ಯಾಸ್ತಿ ವಾಕ್ಪಾಣಿ ದೇಹಾದಿಬಂಧಃ .
ಸ್ವತಂತ್ರೋ ವಿಭುರ್ನಿತ್ಯಶುದ್ಧೋ ವಿಭಾಸಸ್ವಮಾಸಾ ಜಗಜ್ಜಾಲಮೇತದ್ವಿಮಾಸಿ .. 29..
ಯತೋ ವಾ ಮಹಾಭೂತಸಂಘಾನಿ ಜಾತಾನ್ಯಸಂಖ್ಯೇಯಕರ್ಮಾಣಿ ಭಿನ್ನಾನಿ
ನಿತ್ಯಂ .

ಯೇನೈವ ಜೀವಂತಿ ವಿಭಾಂತಿ ದೇಹೇರ್ವಿದೇಹಾನಿ ನಾನ್ಯತ್ರ ಸನ್ನಿಷ್ಕತೇಽನ್ತೇ .. 30..
ತದೇತತ್ತಿನೇತ್ರಂ ವಿಚಿತ್ರಂ ಪವಿತ್ರಮುಮಾಶ್ಲಿಷ್ಟಮಾತ್ರಾರ್ಥಚಂದ್ರಾರ್ಥಚೂಡಂ .
ವಿಜಿಜ್ಞಾಸ್ಯ ತದ್ಭಕ್ತು ನೀರೂಪರೂಪಂ ಮಹಾರೂಪಮೇಕಂ ಜಗತ್ಪಾಲನಾಯ .. 31..
ಸ್ವಮಾತ್ಮಾ ತ್ವಂ ಬ್ರಹ್ಮ ತ್ವಮಸಿ ಭಗವನ್ನೋರಮಖಿಲಂ
ತ್ವಯಾ ಭೇದಂ ಜಾನಾತ್ಯವಿಕಲಧಿಯಾ ಯಸ್ತು ಯಮಿರಾಟ್ .
ಅಜಾನನ್ಯಶ್ಚೇತ್ಥಂ ತ್ವಮಸಿ ಚ ಪರಾದಾತ್ನ ತಮನು .. 32..

ಏಕೇ ತ್ವಯ್ಯದ್ವಿತೀಯೇ ಜಗದಿದಮಖಿಲಂ ನೇಹ ನಾನಾಸ್ತಿ ಕಿಂಚಿತ್
ಶ್ರುತ್ಯಾ ಯುಕ್ತ್ಯಾ ಗುರೂಕ್ತ್ಯಾ ಮನನಯುತಧಿಯಾ ತತ್ಪವಾಕ್ಯಾತ್ ತಪೋಕ್ಯಾ .
ದ್ವಿತ್ವ ಭೀತಿಮಹೇಶ ತ್ವಯಿ ಭಯಜನನೀ ದ್ವಾಸುಪರ್ಣಾದಿವಾಕ್ಯೈಃ
ಮಂದಾನ್ಮಂಭೋಧಯತ್ನಾ ಶ್ರುತಿರಿಯಮಧುನಾ ಸಾಕ್ಷಿಣಂ ತ್ವಾಂ ಫಲಾದಂ .. 33..
ಏಷೋಽಂತರಾದಿತ್ಯಗತೋ ಮಹೇಶೋ ಹಿರಣ್ಯರೂಪಃ ಸ ಹಿರಣ್ಯಕೇಶಃ .
ಹಿರಣ್ಯರೇತಾಶ್ಚ ತಥಾಂಬಿಕಾಪತಿಃ ಧ್ಯಾನೈಕಗಮ್ಯಸ್ತಮಸಃ ಪರಸ್ತಾತ್ .. 34..
ಏಷೋಽನ್ತರ್ಯಾಮ್ಯಮೃತಃ ಪುರಾಣಃ ಕವಿಸ್ತಥಾ ಪ್ರಾಣಭೃತ್ಪ್ರಾಣಹೇತುಃ .
ತ್ವಾಂ ಬ್ರಹ್ಮಮನ್ವಾಸ ಉಪಾಸತೇ ಚಿರಂ ಮುಕ್ತ್ಯೈ ಧೃತಾತ್ಮಾನ ಉತೋ ಮಹೇಶಂ
.. 35..

ತ್ವಂ ಷೋಡಶಾತ್ಮಾ ಪುರುಷಃ ಪುರೀಶಯೋ ನ ಲೋಕದುಃಖೈಸ್ತ್ವ ಮಸಂಗ ಏಕಃ .
ನ ಸಜ್ಜನೇ ತದ್ಗುಣಭಾವವೃತ್ತಿಷು ಸ್ಥಿತೋಽಸಿ ದೂರೇ ಚ ತದಂತಿಕೋಽಸಿ .. 36..
ಅಪಾಣಿರಾದೋ ಗುಣಕರ್ಮಹೀನೋ ಗುಹಾಹಿತೋ ನಿಷ್ಕಲಸ್ತ್ವಂ ತುರೀಯಃ .
ಸತ್ಯಂ ತಥಾಽಽನಂದಮಯಸ್ತ್ವ ಮಾತ್ಮಾ ಜ್ಞಾನಂ ಸುಖಂ ಸಂವಿದಿತಿ ಕ್ರಮೇಣ .. 37..
ಯದಾ ತಮಸ್ತ್ವಂ ನ ದಿವಾ ನಿಶಾಪಿ ವಾ ನ ಸನ್ನ ಚಾಸಚ್ಚಿವ ಏವ ಕೇವಲಃ .
ತ್ವಮಕ್ಷರಂ ತತ್ಸವಿತುರ್ವರೇಣ್ಯಂ ಪ್ರಜ್ಞಾ ತ್ವದಾಜ್ಞಾವಶತೋ ವಿನಿಸೃತಾ .. 38..
ಕೋಶಾತೀತಮಖಂಡಮೇಕಮರಸಂ ಗಂಧಾದಿಹೀನಂ ತದಾ
ನಶ್ಯದ್ಧೇಹಕದಂಬಕೇಷು ನಿತರಾಂ ನಾಶಾದಿಹೀನಂ ವಿಭುಂ .
ಸ್ವಾತ್ಮಾನಂ ಪ್ರಿಯದೇಹಜಾಲರಹಿತಂ ತತ್ಸಾಕ್ಷಿಣಂ ಸರ್ವದಾ

ದೃಶ್ಯಂ ದರ್ಶನದಿಗ್ಭಮಾದಿರಹಿತಂ ಜಾನನ್ನರೋ ಮುಚ್ಯತೇ ..
 ಕ್ಷಚಿಂಜಾತಂ ವಿಶ್ವಂ ಕ್ಷಚಿದಪಿ ವಿಲೀನಂ ಸುರಗಣೈಃ
 ಕ್ಷಚಿತ್ಸಬ್ಧಂ ದೀನಂ ಕ್ಷಚಿದಪಿ ಚ ನಾದೈಕವಿವಶಂ .
 ಷಡೂರ್ಮಿಪ್ರಾವಿದ್ಧಂ ತ್ವಯಿ ತು ಭಗವನ್ನಬ್ಧಿ ವಿಲಸತ್ತರಂಗಾ
 ದ್ಯೋತಂತೇ ನ ಹಿ ತು ಚ ಭವಾಂಸ್ತದ್ಗತಗುಣಃ (ಭಗವಾನ್ಸ್ತದ್ಗತಗುಣಃ) .. 40..
 ಸ್ವಾತ್ಮಾನಮಾನಂದಮಖಂಡಬೋಧಮೀಶಾನಮಾದ್ಯಂ ಜಗತ್ಸಸ್ಥುಷಶ್ಚ .
 ಸರ್ವೇಂದ್ರಿಯಾನಂತಗುಣೈರ್ವಿಹೀನಂ ತತ್ಸತ್ಯಮಾನಂದಮಜಂ ಮಹೇಶ್ವರಂ .. 41..
 ತ್ವಯೈವಾಂತಃ ಪ್ರವಿಶತಿ ಜಗನ್ನಾಮರೂಪೈರ್ವಿಚಿತ್ರಂ
 ಗತೋಪಾದಿವ್ವಂದ್ವಂ ಪವನರಹಿತಾಬ್ಧಿಪ್ರತಿನಿಮೇ .
 ಯಥಾ ನದ್ಯಃ ಸರ್ವಾನ್ ಶರಣಗತಯಃ ಸಾಗರಮಹೋ
 ತಥಾ ನಾಮ್ನಾ ರೂಪೈಃ ಪರಮಪುರುಷೇ ತ್ವಯ್ಯಖಿಲದೇ .. 42..
 ಯಥೋರ್ಣನಾಮಿಃ ಸೃಜತೇ ತಂತುಜಾಲಂ ಜಗದ್ವಿಚಿತ್ರಂ ಸೃಜಸಿ ತ್ವಮೀಶ .
 ಅಣೋರಣುಸ್ತ್ವಂ ಮಹತೋ ಮಹೀಯಾನ್ ಅಥಾಪಿ ಚ ಕ್ಷತ್ರಮಥೋ ನದಂತೇ ..
 43..
 ವೇದಾಹಮೇತಂ ಪುರುಷಂ ಮಹಾಂತಮಾದಿತ್ಯವರ್ಣ ತಮಸಃ ಪರಸ್ತಾತ್ .
 ಋತಂ ಸತ್ಯಮಮೃತಂ ಪರಂ ಬ್ರಹ್ಮ ಧಾಮ ಜ್ಞಾನಾನಾನ್ಯದಸ್ತೀಹ ಪಂಥಾಃ .. 44..
 ಋತಂ ಸತ್ಯಂ ಪರಂ ಬ್ರಹ್ಮ ಪುರುಷಂ ಕೃಷ್ಣಪಿಂಗಲಂ .
 ಉರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಂ ನಮಾಮ್ಯಹಂ .. 45..
 ಯೇ ತ್ವಾ ಜಗಜ್ಜಗತ್ಯಾಹಿತಂ ಪದಂ ಯದೇತದ್ವಿದುರಮೃತಾಸ್ತೇ ಭವಂತಿ .
 ತ್ವದಜ್ಞಾನಾದಿಹ ಜಾತ್ಯಾದಿಧರ್ಮೈಃ ನಿಬಂಧತೇ ಜನಾ ದುಃಖಿತಾಃ ಸದಾ .. 46..
 ಋಚೋ ಅಕ್ಷರೇ ಪರಮೇ ತ್ವಾ ಮಹೇಶಮಲಿಂಗಮಾಕಾಶಸಧರ್ಮಕಂ ವಿಭುಂ .
 ತ್ವಾಂ ಯೋ ನ ವೇದ ಕಿಮೃಚಾ ಕರಿಷ್ಯತಿ ಸಾಮ್ನಾಧವಾ ಯಜುಷಾಧರ್ವಣೈರ್ವಾ
 .. 47..
 ಹೃದಾ ಪಶ್ಯಂತಿ ಮನಸಾ ಮನೀಷಿಣೋ ಜಾನಂತಿ ತ್ವಾಂ ಪ್ರಥಮಂ ಕವೀನಾಂ .
 ಬ್ರಹ್ಮೈವ ತದ್ಬ್ರಹ್ಮಣ ಉಜ್ಜಭಾರ ಸ್ವಾವಿದ್ಯಯಾ ಸಂಸರಸೇ ಚ ಮುಚ್ಯಸೇ .. 48..
 ಶುದ್ಧಂ ಬುದ್ಧಮಬುದ್ಧಿಬೋಧಜನಕಂ ಬದ್ಧೈಕಮೋಕ್ಷಪ್ರದಂ
 ಸಿದ್ಧಂ ಸಾಧ್ಯಗಣಾಖ್ಯವಿದ್ವಶರಕಮಾತ್ಮೈಕೈಯೋಧೇ ರತಂ .
 ಓಂಕಾರಾತ್ಮಕಕಾರ್ಮುಕಂ ನಿಜಸುಖಾಮೋದೈಕಮುಷ್ಟಿಂ ಧ್ರುವಂ
 ತಂ ಬ್ರಹ್ಮಾಖಿಲಕೋಶಕಾಶಮನಿಶಂ ಶಂಭುಂ ಪರಂ ಧೀಮಹಿ .. 49..
 ಶ್ರದ್ಧಧ್ಯಾನ್ನ ಸ ಜಾತು ಧೀರಹೃದಯೋ ಮಾಮಂತಕೋ ಮಾರಯೇ-
 ದಿತ್ಯುಕ್ತ್ಯಾ ಗುರುವಾಕ್ಯಬೋಧಜನಿತಾನಂದೋಜ್ಜಿತಾಹಂಕೃತಃ .

ಆತ್ಮಾನಂ ತಮಸಃ ಪರಂ ಮೃಗಯತಾಂ ಶೀರ್ಣೇಷ್ಟಶೀರ್ಣಂ ಸದಾ
 ದೇಹಾಕ್ಷಾದಿಷು ಭೂತಭವ್ಯಗಣನಾಕಾಲೇಽಪಿ ದೃಶ್ಯೇಽಪಿ ಚ .. 50..
 ಉದ್ಗ್ರಿಥಪ್ರಾಣನಾಮೈರ್ಮಧುದಹರಪರ್ಯಂಕತಪನೈಃ ತಥಾ ವಕ್ಷೀಂದ್ರಾದ್ಯೈಃ
 ಶ್ರುತಿಶಿಖರವಿದ್ಯೋತ್ಥಸುಪಥಾ .
 ಅತಃ ಪಾರಂಪರ್ಯಕ್ರಮಮಕೃತವಾಕ್ಯೇರ್ವಿಧಿಯುತ್ಯೈರ್ಮಹೇಶಾಂಗಾಬದ್ಧೈರ್ನ
 ಭವತಿ ಹಿ ಸಾಕ್ಷಾತ್ ಪರಾಶವಃ .. 51..
 ಚತುರ್ಜಾಲಂ ಕೋಶಂ ತವ ಚ ವಿಹಿತಂ ಮೃತ್ಯುರಹಿತಂ ಶಿರೋಧರ್ಮಸ್ತೇಽದ್ಯ
 ಪ್ರತಿಸುರಶರೀರೋ ವಿಧಿಹನುಃ .
 ತವ ಬ್ರಹ್ಮ ಕ್ಷತ್ರಂ ಭವತಿ ಭಗವನ್ನೋದನಭಿದಂ ಯಮಸ್ತುಪಾದಂಶಃ ಕ ಇಹ ವೇತ್ನಾ
 ಗುಣಗಣಂ .. 52..
 ಆಯುರ್ದಾತಾ ತ್ವಮೇವ ಶ್ರುತಿಶಿಖರಗತಾಪಾರಮಾಹಾತ್ಮ್ಯಜಾಲ
 ಏಕಸ್ತ್ವತ್ಪೋಭಿಜಾತಂ ಜಗದಿದಮಖಿಲಂ ಸ್ರಷ್ಟುಕಾಮೋ ವಿಧಿಶ್ಚ .
 ವಿಶ್ವಂ ಚಾಪ್ಯೇತಿ ಚಾಂತೇ ತ್ವಯಿ ತು ಭಗವನ್ನಾಯುಷೇಽಹಂ ಪ್ರಪದ್ಯೇ
 ಮೃತ್ಯೋರ್ಭೀತಃ ಸದಾ ತ್ವಾಂ ಘೃತಮಧುಕೃತಯಾ ಧಾರಯಾ ತರ್ಪಯಾನಿ .. 53..
 ನಾಂತಃಪ್ರಜ್ಞಮಿದಂ ತಥಾ ಚ ನ ಬಹಿಃಪುಂಜ್ಞಂ ನ ನೈವೋಭಯಂ
 ನ ಪ್ರಜ್ಞಾನಘನಂ ವಿಶೇಷಜನಕಂ ಚಾನಂದಬೋಧಾತ್ಮಕಂ .
 ಅದೃಶ್ಯಂ ನ ಗ್ರಾಹ್ಯಂ ಶಿವಮಭಯಭಾವಾದಿರಹಿತಂ
 ಅಸಾರಂ ಸಾರಂ ತಜ್ಜನಿತಭವಭಾವಾದಿಕರಣಂ .. 54..
 ಉತ್ಪುಲ್ಲಾಮಲರಕ್ತಪದ್ಮಸಮಿತಂ ಕೋಶಾಸನೋತ್ಥಪ್ರಭಂ
 ಜ್ಯೋಕ್ ಪಶ್ಯೇಮ ವಿಚಿತ್ರವರ್ಣಮಧುನಾ ಸೌವರ್ಣಮತ್ಯಾದರಾತ್ .
 ಉದ್ಯಂತಂ ಭಗವಂತಮಾಶು ತಮಸಾಂ ನಾಶೈಕಕಾಂತಿಂ ಸದಾ
 ಜೀವೇಮ ಪ್ರತಿವಾಸರಂ ದ್ರವಿಣದಂ ತ್ವಾಮಾಶ್ರಿತಾಃ ಸರ್ವದಾ .. 55..
 ಯತೋ ಬ್ರಹ್ಮವಿಷ್ಣುವೀಶರುದ್ರೇಂದ್ರಪೂರ್ವಾ ಜಗಚ್ಛಾಪಿ ನಿತ್ಯಂ ವಿಭೋ
 ಸಂಪ್ರಸೂತಾಃ .
 ಅಹೋ ಧ್ಯಾಯಿತೇಶಾನಮಧ್ಯೇ ಹೃದಂತರ್ಮಹಾಪದ್ಮಸದ್ಮೋ ಭವವ್ಯೋಮಗಃ
 ಶಂಭುರೀಶಃ .. 56..
 ತಮೇವಂ ವಿಜಾನೀಯಮಾತ್ಮಾನಮೇಕಂ ಕಿಮನ್ಯಾಭಿರ್ವಾರ್ತಾಭಿರ್ದುಸ್ತರ್ಕಜಾಲೈಃ
 .
 ನಿಸರ್ಗೋ ವಿಸರ್ಗೋ ವಿಭೋ ದುಃಖವಾರ್ತಾಂ ವಿಮುಂಚಂತು ಮುಂಚಂತು
 ದುಃಖೈಕತಾಪಂ .. 57..
 ಧ್ಯೇಯೋ ಮಹೇಶಃ ಶ್ರುತಿಜಾತಕೀರ್ತಿಃ ವಿಶಿಷ್ಟಃ ಶಿವಃ ಶಂಕರಶ್ವಾದಿಕರ್ತಾ .
 ಸಮಾಪ್ತಂ ಶಿಖಾಯಾಸ್ತಥಾ ವಾಕ್ಯಜಾಲಂ ಕಿಮನ್ಯತ್ರ ವಾಕ್ಯಾದಿಶಂಕಾವಕಾಶಃ .. 58..

ನ ತತ್ರ ಸೂರ್ಯಃ ಪ್ರತಿಭಾತಿ ಸೋಮೋ ವಹ್ನಿರ್ನ ಋಕ್ಷಾಣಿ ತಥಾ ಹಿ ವಿದ್ಯುತ್ .
 ತ್ವದ್ಭಾಸನಾದ್ಭಾತಿ ವಿಚಿತ್ರಮೇತತ್ ತ್ವಂ ಜ್ಯೋತಿಷಾಂ ಜ್ಯೋತಿರಸಿ ಪ್ರಸಿದ್ಧಃ .. 59..
 ವಿಶ್ವಂ ಹಿ ಭೂತಂ ಭುವನಂ ವಿಚಿತ್ರಮನೇಕಥಾ ಜಾತಮಹೋ ದಿಗೀಶ್ವರೈಃ .
 ನ ಜಾಯಮಾನಂ ವಿಧಿಭಿರ್ಮಹೇಶ ರುದ್ರಸ್ತ್ವ ಮಾತ್ಮನ್ ಭಗವನ್ ಪ್ರಸೀದ .. 60..
 ಈಶಾನಮಾಹುಗ್ಮತ್ಸ್ಯ ವಿಷ್ವತಿಂ ತ್ವತ್ತೇಜಃ ಪಾದಮಿದಂ ಜಗದ್ಗತಂ . (ವಿಶಾಂ
 ಪತಿಸ್ತ್ವಂ ತೇಜಸಃ)

ಯತೋ ವಿಷ್ಣುರ್ಮಹಿಮಾ ಸಂಬಭೂವ ತತೋ ವಿರಾಟ್ ಪುರುಷಶ್ಚ ಕ್ರಮೇಣ ..
 61..

ನ ಕರ್ಮಣಾ ನ ಪ್ರಜಯಾ ಧನೇನ ನ ವಿದ್ಯಯಾ ತಪಸಾ ವಾಽಪಿ ಶಂಭೋ .
 ಚಿತ್ತಸ್ಯ ಸಂಕಲ್ಪವಿಕಲ್ಪಜಾಲತ್ಯಾಗೇನ ತ್ವಾಂ ಸಂಶ್ರಯಂತ್ಯೇವ ಧೀರಾಃ .. 62..
 ವೇದಾಂತವಿಜ್ಞಾನಸುನಿಶ್ಚಿತಾರ್ಥಾಃ ಸನ್ಯಾಸಯೋಗಾದ್ಯತಯೋ ಭಕ್ತಿಭಾವಾಃ .
 ತೇ ಬ್ರಹ್ಮಣೋ ಲೋಕಮವಾಪ್ಯ ಧೀರಾಃ ತನ್ಯಾಂತಕಾಲೇ ಪ್ರವಿಶಂತಿ ಚ ತ್ವಾಂ .. 63..
 ಯಸ್ಮಿನ್ನಿದಂ ಸಂಚ ವಿಚೈತಿ ಸರ್ವಂ ಯಸ್ಮಿನ್ ದೇವಾ ಅಧಿವಿಶ್ವೇ ನಿಷೇದುಃ .
 ತದೇವ ಭೂತಂ ತದು ಭವ್ಯಮಾಹುಃ ತದಕ್ಷರಂ ತ್ವಾಂ ಶ್ರುತಯೋ ವದಂತಿ .. 64..
 ತ್ವಯಾ ವೃತಂ ಖಂ ಚ ದಿವಂ ಮಹೀಂ ಚ ತ್ವಯಾದಿತ್ಯಸ್ತಪತಿ ತೇಜಸೇದ್ಧಃ .
 ಅಂತಃ ಸಮುದ್ರೇ ಕವಯೋ ನಿಚಿಕುಃ ತ್ವಾಂ ದುರ್ದರ್ಶಂ ಗೂಢಮನುಪ್ರವಿಷ್ವಂ ..
 65..

ದೃಷ್ಟ್ವಾಂಬಿಕೋತ್ಸಂಗಗತಂ ಚ ಬಾಲಂ ಶೂಲೀ ಭವಲ್ಲೋಲವಿಲೋಚನಾಂತ್ಯೈಃ .
 ಸ ವಜ್ರಜಂಭಾರಿಕರಂ ಮಹೇಶ ಸಂಸ್ತಂಭಯದ್ಯೋ ಭುವನಾನಿ ಸಪ್ತ .. 66..
 ದಹನಪವನಶಕ್ರಾ ಯಕ್ಷರೂಪಂ ಮಹೇಶಂ ತೃಣಮಪಿ ಚ ತದಗ್ರೇ ದಗ್ಧಮಾದಾತುಮೈಚ್ಛನ್

ನಿವೃತ್ತಭಾವಾ ಭಗವಂತಮಾರಾತ್ ಉಮಾಪ್ರಸಾದೇನ ವಿದಗ್ಧಮೋಹಾಃ .. 67..
 ಯಾ ಚೋಮಾ ಭಗವಂಸ್ತದೇಕವಸತಿಯಸ್ಯಾಃ ಕೃಪಾಲೇಶತೋ
 ಜಾತಂ ವಿಶ್ವಮಿದಂ ವಿಚಿತ್ರಜನಕಂ ಯಾ ಸಾ ಸ್ವಯಂ ಮೋಹಯೇತ್ .
 ಯಾಂ ದೇವಾ ಮುನಯೋಽಪ್ಯಮೀ ಸ್ತುತಿಶತೈಃ ಸ್ತುತ್ವಾ ತ್ವದೀಯಂ ಶುಭಂ
 ವಿಜ್ಞಾನಂ ಸಮವಾಪ್ಯ ಮುಕ್ತಕರಣಾ ಮುಕ್ತಿ ಪ್ರಯಾಂತ್ಯೇವ ತೇ .. 68..
 ಈಶಾನಸ್ತ್ವಂ ಸರ್ವವಿದ್ಯಾದಿನಾಥಸ್ತ್ವಂ ವೇದಾದೌ ಸ್ವರ ಏಕೋ ಮಹೇಶಃ .
 ತಸ್ಯ ತ್ವಂ ವೈ ಪ್ರಕೃತೌ ಸಂಪ್ರಲೀನಃ ಪ್ರಾಣೋ ದೇವಃ ಪ್ರಣವಸ್ತ್ವಂ ಮಹೇಶ .. 69..
 ಸದೈವ ತ್ವಾ ಸಂತಂ ನ ವಿದುಗ್ಮರಾಃ ಕೇವಲಮಹೋ
 ತ್ವಮಾತ್ಮಾ ಶಕ್ರಸ್ಯ ಪ್ರತಿಹತಗುಣೋ ದೇವ ಶತಧಾ .
 ಚರಸ್ಯೇಕೋ ನಾಡಿಷ್ವಮಿತಪರಮಾನಂದಮಧುರೋ ಹೃದಾ

ಪಶ್ಯಂತೀಶಂ ಯಮಿತಕರಣಾಸ್ತೇ ಹಿ ಮನಸಾ .. 70..

ಯೋ ವೈ ರುದ್ರ ಇತಿ ಶ್ರುತಿಃ ಪ್ರತಿಪದಂ ವಕ್ತಿ ತ್ವದೀಯಾಂಶಕಂ

ಚಂದ್ರೇಂದ್ರಾನಲಭಾಸ್ಕರಾ ಹರಿವಿಧಿಸ್ತಂದಾ ಗಣಾನಾಂ ಪತಿಃ .

ಏವಂ ತ್ವನ್ಮಯಮೇತದೇವ ಜಗತಿ ತಜ್ಜಾದಿಶಬ್ದೈಃ ಸ್ತುತಿಃ (ಶ್ರುತಿಃ)

ನಿರ್ವಕ್ತಿ ಪ್ರಮಥಾಧಿನಾಥ ಸುತರಾಂ ತ್ವಾಂ ದೇವದೇವಂ ಸದಾ .. 71..

ವೇದಾಹಮೇತಂ ಪುರುಷಂ ಮಹಾಂತಮಾದಿತ್ಯವರ್ಣಂ ತಮಸಃ ಪರಸ್ತಾತ್ .

ಸರ್ವಾಣಿ ರೂಪಾಣಿ ಸದೈವ ಶಂಭೋ ಕೃತ್ವಾದಿತಿಷ್ಯಸ್ಯಥ ಪದ್ಮಜೇನ .. 72..

ಸ್ತುತೋಽಸಿ ಸೃಷ್ಟಿಪ್ರಥನಾಯ ಚಾಗ್ರೇ ಇಂದ್ರೇಣ ಚಾಶಾಮಧಿಪೈಶ್ಚ ಸರ್ವದಾ .

ಜ್ಞಾತ್ವಾ ಪರೇ ತ್ವಾಂ ಭವನೇ ವೀತಶೋಕಾಃ ನಾನ್ಯಃ ಪಂಥಾ ವಿದ್ಯತೇಽಯನಾಯ ..

73..

ತ್ವನ್ಮನ್ಯವೇ ಕರಜಾತಧನುಃಶರಣಾಂ ಹೇತಿಂ ತಥೈವ ಶರಧಿಂ ನಮಸಾಂ ಗಣೈಶ್ಚ .

ವಕ್ತಿ ಶ್ರುತಿಃ ಪ್ರಮಥನಾಥ ತವೋರುಭಾವಂ ಸರ್ವಾತ್ಮಕಂ ಬಹುಮಯಾತ್ ಕಿಲ

ವೇದವೇದ್ಯ .. 74..

ಹಿರಣ್ಯಾದಿನಾಮೈಃ ಭವಾದ್ಯೈಶ್ಚ ಸೋಮೈಃ ಶಿವಾಯೇತಿ ಚ ತ್ವಾಂ ಮಹೇಶಂ

ನತೋಽಸ್ಮಿ .

ಇಂದ್ರಂ ಮಿತ್ರಂ ವರುಣಮನಲಂ ಪಂಕಜಾಜ್ಜಾತಮೇಕಂ ನಾನಾರೂಪಂ ಹರಿಮಿತಿ

ಮಖೇ ತ್ವಾಂ ಹ್ವಯಂತೇಽದ್ಧರೇಶಂ .. 75..

ತೇಷಾಂ ತತ್ತಚ್ಛೃತಿಭಿಃ ಪರಿಪಿಬಸಿ ಮಹಾಸೋಮಮೀಶಾನ ತುಷ್ಟಃ .

ನಾರ್ಧಂ ಕಾಮೈಶ್ಚ ಪುಷ್ಣಾಸ್ಯಖಿಲಭವಹರೋ ಬ್ರಾಹ್ಮಣಾನ್ ಸೋಮಪೂತಾನ್ ..

76..

ತ್ವಂ ವೇದೇಷು ಪ್ರಥಿತೋ ವಿಪ್ರವರ್ಯೋ ಮನುಷ್ಯೋಹಂ ಬ್ರಹ್ಮಣಶ್ಚಾಪ್ತಕಾಮಃ .

ತಸ್ಮಾತ್ಸೋಮೋ ಬ್ರಾಹ್ಮಣಾನಾಂ ಹಿ ರಾಜಾ ವೇದೇಷು ತ್ವಂ ಪ್ರಥಿತಶ್ಶೋಪವೀತೀ .

ತಸ್ಮಾಚ್ಛೈಯಸ್ತ ತ್ವದಾಬ್ಜಂ ಮಹೇಶ .. 77..

ದ್ವೈಧೀಭಾವೈರನೇಕೈಃ ಶ್ರುತಶತವಿಹಿತೈಃ ಪೂರ್ವಪಕ್ಷೈರನೇಕ-

ನಾರ್ನಾದೇಹೈಸ್ತ್ವಯೀಶೇ ಉಪವಸನಪರಾಃ ಕಲ್ಪಯಂತ್ಯದ್ವಿತೀಯಂ .

ದೇಹೈರ್ಭೂತೇಂದ್ರಿಯೋತ್ಥೈರ್ಜನಿಶತವಿತತೈಃ ಕರ್ಮಸಂಕಲ್ಪಜಾತೈಃ

ಸರ್ವೈರ್ಭಿನ್ನನಸ್ತ್ವಮಾತ್ಮಾ ಭವಸಿ ಶ್ರುತಿಗತೈರ್ನೇತಿನೇತ್ಯಾದಿವಾಕ್ಯೈಃ .. 78..

ಶುಕಿಸ್ತ್ವಂ ರಜತಂ ಜಗತ್ತ್ವಯಿ ಸದಾ ಭಾತೀದಮತ್ಯದ್ಭೂತಂ

ತ್ವಜ್ಜ್ಞಾನೇ ಸನಿ ಭೇದಭಾನಮಖಿಲಂ ತ್ವಯ್ಯೇವ ಸಂಲೀಂಯತೇ .

ಯಸ್ಮಿನ್ ಜ್ಞಾತೇ ಹಿ ಶ್ರುತ್ಯಾ ಮನನಪರಿಗತಾ ವಾದಯುಕ್ತ್ಯಾ ಗುರೂಕ್ತ್ಯಾ

ವೇದಾಂತಾರ್ಥೈಕಸಕ್ತ್ಯಾ ತ್ವಮಸಿ ಭವಶತೋಚ್ಛೇದಕಃ ಸಾಧಕಾನಾಂ .. 79..

ಪ್ರಜ್ಞಾನಂ ಬ್ರಹ್ಮ ಏವಾಯಮಾತ್ಮಾ ಬ್ರಹ್ಮ ಪುಚ್ಚಂ ಪ್ರತಿಷ್ಠೇ-
 ತ್ಯಹಂ ಬ್ರಹ್ಮಾಸ್ಮೀತಿ ಶ್ರುತಿಶಿಖರಗತೈಸ್ತತ್ವಮಸ್ಯಾದಿವಾಕ್ಯೈಃ .
 ತತ್ತ್ವಂಶಬ್ದಾರ್ಥಭೇದವ್ಯಪಗಮನಿಯತಾ ಯೇ ಯತಂತೇ ಯತೀಂದ್ರಾ-
 ನ್ತೇಷಾಂ ಕೋಟೀಶತೇಷು ತ್ವಮಸಿ ಭವಶತೋಚ್ಛೇದಕಸ್ತ್ವಂತರಾತ್ಮಾ .. 80..
 ತವ ಜ್ಞಾನಮೇಕಂ ಭವಚ್ಛೇದಹೇತುಃ ಶ್ರುತಿಶ್ಚಾಹ ನಾನ್ಯಃ ಪಥೇತ್ಯಾಹ ಸತ್ಯಂ .
 ಭವದ್ಭಕ್ತಿಲಭ್ಯಂ ಹಿ ತದ್ಜ್ಞಾನಮಿಷ್ಟಂ ನ ತತ್ ಶ್ರವಣೇನಾಪಿ ಲಭ್ಯಂ ಕದಾಚಿತ್ .. 81..
 ಯದ್ವನ್ಮದ್ಯಪಪಿತ್ತಚಿತ್ತಮನಿಶಂ ನಾಂಗಾನಿ ಸಂವೇತ್ಯಹೋ
 ತದ್ವದ್ವೇಹಚತುಷ್ಟಯಂ ಚ ಮನಸಃ ಸಂಕಲ್ಪಚಿತ್ರೋತ್ಥಿತಂ .
 ತ್ವಾಮಾನಂದಘನಂ ಮಹೋದಧಿಮಿವ ಪ್ಪಾಪ್ತೋ ಯಥಾ ಶೀಕರಃ
 ನಾಮ್ನಾ ರೂಪೇರ್ವಿನಷ್ಟಃ ಸ ತು ವಿಧಮನಸಾ ತದ್ಬ್ರಹ್ಮ ನ ಬ್ರಹ್ಮವಿತ್ .. 82..
 ತ್ವಾಮಾತ್ಮಾನಮಖಂಡಬೋಧಸಹಜಾನಂದೈಕವೃತ್ತಿಸ್ಪುರ-
 ಚ್ಚಿಂತಾವೃತ್ತಕಥಾಂ ಚ ತತ್ರ ತನುತೇ ಕರ್ಪೂರಮಗ್ನಿಪ್ರಭಾ .
 ದಗ್ಧ್ವಾ ನಾಶಮುಪೈತಿ ತದ್ವದಧುನಾ ಚಿತ್ತಂ ಮಹಾಕಾಮದಂ
 ನಾ ವೃತ್ತಿಃ ಪರಮಾರ್ಥದಾನ ನಿಪುಣಾ ತದ್ಬ್ರಹ್ಮ ನ ಬ್ರಹ್ಮವಿತ್ .. 83..
 ನ ಮುಕ್ತಿನಃ ಬಂಧೋಽದ್ಯ ಈಶಾನ ಶಂಭೋ ನ ಚಾಪಾರವೇದಾಂತಮಾರ್ಗಃ
 ಕುತೋ ನಾ .
 ನ ಭೇದೋ ನ ಚಾದ್ವೈತಗಂಧಾದಿಲೇಶೋ ನಚಾಜ್ಞಾನವಿಜ್ಞಾನಶಂಕಾ ಕೃತೋ ವಾ ..
 84..
 ಅಹಂ ವಿಶ್ವಂ ಸರ್ವಂ ಭುವನಮಧುನಾ ವೇದವಚಸಾ
 ಗುರುಕ್ಯಾ ತ್ವದ್ಭಕ್ತ್ಯಾ ಅಭವಮಖಿಲಾನಂದಕುಹರಃ .
 ಅಹೋ ಸತ್ಯಾರತ್ನಿಪ್ರಮಿತಮತಿದೇಹಾದಿಷು ಮುಧಾ
 ಅಹಂ ಮಾನಾಪನ್ನೋ ಭವಶತಜಸಂಕಲ್ಪಶಃ .. 85..
 ಶೂನ್ಯೇ ವಾ ವಿಪಿನೇ ಮಹಾಗಿರಿತಟೇ ಸಾಮಾನಿ ಗಾಯನ್ನಸೌ
 ಆಹಾವುಹಾವು ಇತಿ ತ್ರಿರುನ್ನತಪದಂ ತತ್ತ್ವಂಪದೈರ್ವರ್ಜಿತಃ .
 ಜಾತಾನಂದಭರಃ ಸ ಏವ ತ್ವಮಸಿ ತದ್ಬ್ರಹ್ಮ ನ ಬ್ರಹ್ಮವಿತ್
 ಲಿಂಗಾನ್ಮೇ ಸ ವಿನೃತ್ಯತಿ ಪ್ರತಿದಿನಂ ಕೌತೂಹಲೈರನ್ವಿತಃ .. 86..
 ಯದಾಕಾಶಕೋಶಂ ಜಗಚ್ಚಕ್ಷುಯುಕ್ತಂ ವಿಭೃಥ ಯದಾ ಚರ್ಮವದ್ವೇಷ್ಟಯಂತಿ .
 ತದಾ ತ್ವಾಂ ಮಹೇಶಂ ಹ್ಯವಿಜ್ಞಾಯ ದುಃಖೈರ್ವಿಮುಕ್ತಾ ಭವಿಷ್ಯಂತಿ ಸತ್ಯಂ ತ್ರಿಸತ್ಯಂ
 .. 87..
 ಏವಂ ಸದಾತ್ಮಾನಮಸಂಶಯೇನ ಯೋ ವೇತ್ತಿ ಧೀರಃ ಶ್ರುತಿತರ್ಕಯುಕ್ತ್ಯಾ .
 ಸ ತ್ವಾಮನು ತ್ವಂ ತಮನುಪ್ರವಿಷ್ಟಃ ತಸ್ಯೈವ ಶಾಂತಿನೇತರಸ್ಯಾಽಽಹ ವೇದಃ .. 88..

ಭವತ್ಪ್ರಸಾದಲೇಶತಃ ಸುಜಾತ ವೇದವಾಕ್ಯತಃ ಭವಂತಿ ಜನ್ಮನಿರ್ವೃತಾ ನ ಬೋಧತಃ
ಪರಂ ಪದಂ .

ನ ವೇದಾಂತಬೋಧೈರ್ನ ಚಾಪಾರವಾಕ್ಯೈಃ ಗುರೂಕತ್ಯಾದಿಸಿದ್ಧಾಂತರಾದ್ಧಾಂತವಾಕ್ಯೈಃ
.. 89..

ಶ್ರುತಿಶ್ರುವಣೈಃ ಶಾಸ್ತ್ರವಾರ್ತಾದಿಗರ್ತೇಃ ಮಹಾವರ್ತಜಾತೈಃ ಶಿರೋಭ್ರಾಂತಿಭೂತೈಃ .
ಅಗಂಧಮಸ್ವರ್ಷಮರೂಪಮದ್ಭೂತಮಣೋರಣುಂ ತ್ವಾಂ ಮಹತೋ ಮಹಾಂತಂ
.. 90..

ಏವಂ ತ್ವಮಜ್ಞಾತುಮಶಕ್ತಭಾವಾಃ ಉಮಾಸಹಾಯಾದಿಗುಣೈರ್ಭಜಂತಿ .

ಅಲಿಂಗಲಿಂಗಂ ಪರಮೀಶಿತಾರಮಾತ್ಮಾನಮಾನಂದಮಗಾಧಬೋಧಂ .. 91..

ತಥಾಪಿ ಲಿಂಗೇಷು ಸಮರ್ಚಯಂತಿ ಬಿಲ್ವೀದಲೈಃ ಕೋಮಲಪಲ್ಲವೈಸ್ತ್ವಾಂ .. 92..

.. ಇತಿ ಶಿವರಹಸ್ಯಾಂತರ್ಗತೇ ವಾಮದೇವಕೃತೋಪನಿಷತ್ತು ತಿನಿರೂಪಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 26..


- .. shrIshivarahasyam . bhargAkhyah panchamAMshaH . adhyAyaH 26..

Notes:


The composition addressed to Shiva by Rishi Vamadeva, is based on words and concepts from various Upanishads. Rishi Vamadeva is the son of Rishi Gautama. He is the seer of a large part RigVeda Mandala IV, and is also mentioned in the Upanishads.

The shloka numbers have been maintained per the source text.

Proofread by Ruma Dewan

——
Vamadevakritopanishatstutinirupanam

pdf was typeset on June 18, 2023

——
Please send corrections to sanskrit@cheerful.com

